



গভৰ্ণমেন্ট ওফ মণিপুর

শ্রী এন বিৰেন সিংহ
ওনৰেবল চিফ মিনিষ্টাৰ, মণিপুর
(ইন-চাৰ্জ ফাইনান্স) না

২০২৪-২৫ গী পীগদবা

বজেটকী ঝাৰোল

(VOTE ON ACCOUNT)

ইং, ২০২৪, ফেব্রুৱাৰী ২৮

বজেট স্পীচ ২০২৪

ফেব্রুয়ারী ২৮, ২০২৪

মিষ্টৰ স্পীকাৰ সার, অদোমগী অয়াবগা লোয়ননা, ঐহাক্ৰা চহী ২০২৪-২৫ (ভোট ওন একাউন্ট) কী বজেট অসি থমজনবগী তাঞ্জা অদু লৌজরি।

২. ঐখোয়না ভোট-ওন-একাউন্ট অসি প্রপোজ তৌজরিবগী মরমদি চহী অসিদা তুংদা মেন য়ুনিয়ন বজেট পাস তৌরকপা মতমদা কেন্দ্র সরকারগা ঐখোয়গা মপুং ফানা কোওর্দিনেট তৌবা য়াননবনি। মীয়ামগী লেপ্লা লৈতবা মতেং অদুনা ঐখোয়গী লৈঙাক অসিনা রাজ্য অসিবু সেবা তৌবগী থাংজিল্লিবা খোঙথাং অসিদা মতেং পাংবিরি। চাওখংপা মইহে অসিবু সমাজগী লেভেল খুদিংমক্তা ফংহন্নবা হোংনবদা ঐখোয়না লেভেল খুদিংমক্তা লৈঙাক সাসন ফগংহন্নবদা থল্লিবা মিৎয়েং অসি চখাখিগনি।

৩. হন্দকী চহী অসি রাজ্য অসিনা মাযোক্ৰবা খ্বাইদগী চেলেঞ্জিং ওইবা চহীশিংগী মনুংদা অমনি। অদুবু ঐহাক্ৰা মণিপুরগী মীয়ামদা থমজনবদি, লৈঙাক অসি মণিপুরগী ওমথে ঙাক্ৰনি হায়বদু লৈঙদনা লৈ, মীয়ামগী পুলি কনগনি, সমাজ অমদি জাতিগী মাযোক্তা লৈবশিংগী মথক্তা এক্সন লৌখংকনি অমদি লৈবাক অসিদা চলাইরিবা কানুন অদু থুগাইহল্লোই। ইমুং মনুংগী মীওইশিং কায়নরবা অমদি মখোয়গী লন-শম্পত্তী অমদি হিংনবগী লম্বী মাঙথ্রবা প্রজাশিংনা তারিবা অরাবা-নুংঙাইতবা অদুদা ঐহাকসু শরুক য়াজরি। মখৌ তৌবদা থরাইনা পোহ্লা পীথ্রবা অমদি অশোক অপন নঙথ্রবা সেক্যুরিটি পার্সনেলশিংগী মফমদসু ঐহাক্ৰা সন্মান উচ্চরি। হৌথিবা থা খর অসিদা থোক্ৰিবা লাইবকথীবা থৌদাংশিং অসিদা শোকহল্লবা পুম্মক্তা তঙাইফদবা মতেং পুম্মক ফংহন্নবা লৈঙাক অসিনা হোংনগনি।

৪. খুদোংচাদবা মতম অমদি অরাবা কয়া অমা মাযপাক্ৰা মাযোক্ৰিবা অসিনা ঐখোয়সি খাঙবা কল্লি হায়বদু উখোক্ৰি। অরাবা কয়া লাকখিনি অমদি চংখিনি অদুবু অসিগুন্নবা অরাবশিং অসি করল্লা ঐখোয়না মাযোক্ৰবগে হায়বদুনি মরু ওইরিবদি।

৫. রাজ্য অসিদা তংদু লৈতাদবা অমা হৌরকখিবদগী, কেন্দ্র সরকারনা রাজ্য অসিগী খুদকী রিলিফকীদমক্তা অতোপ্লা মতেং কয়াগী মথক্তা লুপা কোটি ৪০০গী শেনফম এপ্রভ তৌরক্লে। খুদকী ওইবা রিলিফকী মতেংশিংগী মনুংদা নুংতিগী চঙদ্রবা যাদ্রবা চেঙ-হরাই, রিলিফ কেন্সপশিং মেনেজ তৌনবা, প্রিফেব্রিকেটেড ষ্ট্রকচরশিং শেমগংপা, লাঞ্জেমরকপশিংনা নোংমগী তঙাইফদবা পোংলমশিং লৈনবা শেল পীবা, মচি ওইবা চীঞ্জাকশিং পীবা অমদি

পার্সনেল হাইজিনগী মতেংনচিংবশিং যাওরি। ইরাংসিনা শোকহল্লবশিংবু অমুক হন্ন তংদু-
লৈতানা লৈহন্নবগীদমত্তা মথোয়গী য়ুমশিং শাবা অমদি শেমজিন্নবগী ফগুশিং পীদুনা দরকার
ওইবা মতেং অদু ঐখোয়না পীরি। অহেনবা মতেংগীদমত্তা রাজ্য সরকারনা কেন্দ্র সরকারগা
তোয়না পাউ ফাওনরি।

৬. লৌমীশিংনা মথোয়গী মাঙ-তাকথ্বা লৌচাশিং অদুগী কম্পেন্সেসন অদু মতিক চানা
ভেরিফিকেসন তৌরবা মতুংদা দাইরেত্ত বেনিফিট ট্রান্সফরগী খুথাংদা পীননবা কেন্দ্র সরকারনা
এপ্রভ তৌরথ্বে। আইংআরংবি পার্সনেল ২,৫০০না সেক্যুরিটি কভেরেজ পীদুনা, মতাইদা
লৈবা মফমশিং লৌউ-শিংউগী থবকশিং পাঙথোকপা ওমহল্লে। থবক অসি পায়খংপা
ওমহন্নবগীদমত্তা, মশাগী সেক্যুরিটি এসকোর্ট পার্সনেলশিং থাদোকপীরকথিবা হাউস অসিগী
ইকাইখুম্জরিবা মেম্বরশিংবুসু ঐহাক্লা থাগৎচনিংই। তোঙান তোঙানবা রিলিফ কম্পশিংদা
লৈরিবা লৌমীশিং যাওনা, ঈশিং রাংপনা শোকহল্লবা লৌফমশিংদা অতোপ্লা মইহে-মরোংশিং
থানবগীদমত্তা রবি ক্রোপ, চাওরাক্লা মেট্রিক টন ৩৫০ পীথ্বে। লৌউ-শিংউদা য়ুম্ফম ওইদুনা
হিংনবগী থবক পায়খৎলিবশিংদা মতেং ওইনা ঐখোয়না লৌমীশিংগী লাইভলিহুদ সপ্লোট স্কীম
অমসু হৌদোক্লে।

৭. রিলিফ কম্পশিংদা লৈরিবশিং অদুদা অহেনবা মিৎয়েং চঙলগা, টুল কিটশিংগী মতেং
পীদুনা স্কীল ট্রেনিং পীবনচিংবশিং পীদুনা তোঙান তোঙানবা লাইলিহুড জেনেরেসনগী
থবকশিং পায়খৎতুনা ঐখোয়না শোকহল্লবশিং অদুগী হিংনবগী লম্বীশিং শেম্বদা মতেং পাংলি।
মসিগীসু মথক্তা, রাজ্য শীনবা থুংনা লৈরিবা মীয়ামগী হিংবগী লম্বীদা শোকহল্লকদবা অদু
হন্সহন্নবা ঐখোয়না তোঙান তোঙানবা খোঙথাংশিং লৌখৎলে।

৮. তংদু লৈতাদবা অসিনা মইহেরোয়শিং মইহে-মশিং তন্মদগী পীরিবা শাফু অদু লৈহন্দনবা,
রাজ্য সরকার অসিনা মখাগী খোঙথাংশিং অসি লৌখৎলেঃ

- লেন্না মীং চন্নবা অমদি দরকার ওইবা মইহে-মশিং তন্মদা চঙবা মচাকশিং,
টেব্লবুকশিং, বোই-কলম, য়ুনিফোর্ম, আইদেন্টিটি কার্ড অমদি সার্টিফিকেটশিং শেল
অমত্তা চঙহন্দনা ফংহন্নবা দিপুটি কন্মিন্সার অমদি নোদেল ওফিসারশিংনা মথৌ
তৌরি।

- তোঙান তোঙানবা একজামিনেসনশিংদা মইহেরোয় অমদি কেন্দিদেটশিংনা একজাম থাবা য়ানবা, দরকার ওইবা ফ্লেক্সিবিলিটি অমদি মতেং পীদুনা খোঙথাংশিং লৌখৎশ্বে।
- শোকহল্লবা মইহেরোয়শিং অয়ান্সা লেমা মিং চলহন্দুনা অমদি মখোয়না মইহে-মশিং তম্বদা অরাবা ওইগদবশিং অদু কোরুবা খুদোংচাবশিং পীদুনা মনাক নকবা চুনবা স্কুলশিংদা মিং চল্লে অমদি ওনলাইন ক্লাসসু তৌহল্লে।
- সিংএম কলেজ রিহেবিলিটেশন স্কীম, ২০২৩গী মখাদা, বান-টাইম রিহেবিলিটেশন গ্রান্ট অমদি লাঞ্জনরকপা কলেজ মইহেরোয়শিং দিষ্টেন্স লর্নিংগী খুদোংচাবা ফংহল্লবা ফ্রি স্মার্টফোনসু পীরে।

৯. রাজ্য অসিগী চাওখৎপগী লম্বীদা অমুক হঞ্জিলবা ঙাক্কৌ পীবগী পান্দমদা, রাজ্য সরকার অসিনা গভর্নমেন্টকী ওফিসিএলশিং, এক্সপার্টশিং, একাদেমিসিয়ানশিং অমদি সিভিল সোসাইটি মেন্সরশিংনা পূন্না শেন্সা কম্মিটি ও শেমশ্বে। কম্মিটি ও অসিনা (ক) ইজুকেসন (খ) ফোরেস্ট অমদি রেভিন্যু এসেট (গ) পেন্দিং প্রোজেক্টশিং মোনিটর তৌবা (ঘ) এগ্রিকলচর অমদি হোর্টিকলচর (ঙ) লাইলিহুদ, স্কীলিং, স্মোল বিজিনেস, ইন্দষ্ট্রি অমসুং (চ) রেভিন্যু মোবাইলিজেসন গী হীরমশিংদা য়েংশিনগনি। কম্মিটিশিং অসিনা রিকমেন্ডেশন কয়া অমা পীখিলক্লে অমদি মসিগী মনুংদা খরনা পায়খৎশ্বে, খরনা পায়খৎনবা খন্নরি।

১০. রাজ্য অসিগী শান্তি-রক্ষাগী ফিভমসু ফগৎহল্লবা, ঐখোয়না তোঙান তোঙানবা খোঙথাং কয়াসু লৌখৎলি। ফ্রি মুভমেন্ট রেজিম লৌখোকপা, বোর্দর ফেন্সিনচিংবা অটোবা পোলিসিগী ব্রাপেতগী হৌরগা ঐখোয়গী সেক্যুরিটি ফোর্সশিংগী ইনফ্রাষ্ট্রাকচর অমদি ইক্সিপমেন্টশিং ফগৎহল্লবা ফাওবদা, ঐখোয়গী রাজ্য অসিগী সেক্যুরিটিগীদমক্তা ঐখোয়না তৌবা য়াবা তৌরি।

১১. হন্দক শেনবা চহী অসিনা ঐখোয়গী লৈঙাক অসিগী খুইদগী অরাবা চহীনি হায়বসি হায়মনবা থোক্কোই। হৌজিক ওইরিবা তংদু-লৈতাদবা অসিনা রাজ্য অসি হীরম কয়াদা শোকহল্লে। রাজ্য অসিনা শান্তি-রক্ষাগী লমদা অরাবা মায়োক্লেহনবতা নত্তনা, ঐখোয়গী শেল-থুমগী শক্তিদসু অদুকী মতিক চৈথেং পীরি। ঐখোয়না হোংচবগী মতুং ইন্না, ঐখোয়না চহী

অসিদা টেক্সতা লুপা কোটি ৮০০ ৰোম অমাংবা ওইগনি। মসিদা ৰাজ্য অসিগী ইকোনোমিনা পূন্না কয়া য়ান্না শোহল্লবগে হায়বদুদি যাওদ্রি অমদি তশেংবা চৈফু অদুদি ভাৰত সরকারগা ষ্টেট জিঃএসঃদিঃপি অসি ৰিকোন্সাইল তৌৰবা মতমদতা খঙগনি। মসিগীসু মথক্তা ৰিলিফ অমদি সেক্যুৰিটিগী খোঙথাংশিংদা ঐখোয়গী এক্সপেন্দিচর অসি হায়নিংঙাই লৈতনা হেনগৎলে। ঐহাক্সা পঞ্জনিংই মদুদি ৰাজ্য অসিদা হৌজিক মাযোক্সৰিবা ৰিসোর্সকী অৱাংপশিং অসিগী মতাংদা অহেনবা মতেংগীদমক্তা ঐখোয়না কেন্দ্ৰ সরকারগা তোয়না অদুমক ৱাৰী শান্নরি অমদি মসিগী মতাংদা শোয়দনা অফবা ফল লাক্কনি হায়বসি ঐহাক্সা থাজজৈ।

১২. হৌখিবা থা খৰা অসিদা, তোঙান তোঙানবা চৈথেং কয়া মাযোক্সজববসু, ৰিসোর্সশিং অমদি প্ৰোজেক্ট অমসুং স্কীমশিং পায়খৎপগী মতাং অনীমক্তা, ঐখোয়না মীয়ামদা থমখিবা থাজবশিং অদু ফংহল্লবা চোকথবা লৈতনা হোৎনরি।

১৩. সার, ঐখোয়গী লৈঙাক অসিনা লৈঙাকপা হেক হৌৰকপদগী, মীয়ামগী অপান্সা থুংহল্লবগীদমক্তা তোঙান তোঙানবা থবক-খৌৰমশিং ঐখোয়না পায়খৎতুনা লাক্কি। লৈঙাক অসিনা হীৰম কয়াদা প্ৰজা মীয়ামগী পুন্নিদা কান্নবা পীবা পোলিসি খোঙথাং কয়া অমা পায়খৎত্ৰে। ঐখোয় ফ্লেগসিপ প্ৰোগ্ৰাম, খুঙ্গং চৎসি, চীংদা চৎসি, চিফ মিনিষ্টৰগী হকশেলগী তেংবাংদগী হৌৰগা মণিপুৰ ষ্টাৰ্ট অপ পোলিসি ফাওবদা, হকশেলদগী হৌৰগা ওল্লেপ্ৰেনোৰ্চিপ স্পিৰিটিতা পুৰ্ৰিং খৌগৎপা ওইনা, ঐখোয়গী পোলিসিগী খোঙথাংশিং অসিনা হীৰম কয়াদা মীয়ামগী মতেং পাংত্ৰে। মসিগী প্ৰোগ্ৰামশিং অসিনা কেন্দ্ৰ সরকারনা পায়খৎপা, পিঃএম কিষণ, আয়ুসমান ভাৰত যোজনা, স্কীল ইন্দিয়া, দিজিটেল ইন্দিয়া নচিৎবা খোঙথাং কয়াদা মতেং ওইত্ৰে। কেন্দ্ৰ সরকারনা ইং ২০৪৭ ফাওবদা 'ভিকসিট ভাৰত' অমা ওইহল্লবা পায়খৎলিবা খৌৰাং অসিদা ঐখোয়না মতেং পীবা হায়বসি ঐখোয়গী পান্দমনি।

১৪. স্পীকর সার, ঐখোয়দা ৰেজিন্যুগী সোর্স অসি মশীং য়ামজদ্রবসু, ৰাজ্য সরকার অসিনা ৱাশকখিবা অদুদি ঙাক্কি। ইং ২০২২-২৩দা, ৰাজ্য অসিনা সোসিএল সেক্টৰদা লুপা কোটি ৫,৭৯৩ মুক খৰ্চা তৌত্ৰে। মসি মমাঙগী শেনবা চহীগা পানৰুৱবদি, চাদা ২০ মুক হেনগৎলি। শেনবা চহী ২০২২-২৩ অসিদা এসেসট শেমগৎপদা অহেনবা শেনফম থাদদুনা লুপা কোটি ৩,৩৫৬ খৰ্চা তৌখি। মসি, ঐখোয়গী অহানবা টৰ্মগী অহানবা চহী ওইখিবা

শেনবা চহী ২০১৭-১৮ দা খৰ্চা তৌখিবা অদুগা য়েংনরুৱবদি চাদা ১০০ মুক হেনগৎলে। সরকারী এক্সপেন্দিচর অসিনা ঐখোয়গী ষ্টেট গ্রোস দোমেষ্টিক প্রদক্ৰুতগী চাদা ৭০ হেন্না খৰ্চা তৌবনা, রাজ্য অসিগী ইকোনোমিদা মতেং পাংগদবা তোঙান তোঙানবা থবক খৌরমশিংদা ঐখোয়না মখা তানা শেল খাদনবা ঐখোয়গী অচেংপা ফিরেপ লৈজৈ।

১৫. হন্দজা লৈঙাক অসিনা য়ু য়োনবদা থল্লম্বা অথিংবদু, নীয়ম কায়না শুংবা য়ু থল্লবদগী থোল্লকপা অশোক-অপন, য়েংশিনবা অমা যাওদনা য়োল্লক্লিবা য়ুশিং থিংজিন্নবা অমদি রাজ্য অসিগী শেল-থুমদা মাঙলকপশিং অসি য়েংলগা লাওথোকখিবনি। মসি ওইহল্লকপা ঙল্লিবসি, য়ু য়োনবদা মতিক চানা য়েংশিনবা ৰাংপগী থোল্লবা অফ-ফত্ৰশিং খঙবা সিভিল সোসাইটিশিংনা হকথেংননা মতেং পাংবিরকপদগী ঙল্লিবনি।

১৬. ইকাইখুম্জরিবা প্রধান মন্ত্ৰিগী চাওখংপগী ৰাখল্লোন অসিনা পুম্ভমকপু কেনশিনবগী পোৎলম খুদিংমক যাওরি, পনবা য়াবশিংদিঃ

- সমাজগী থাক খুদিংমক কোনশিন্দুনা সোসিএল ইনক্লুসিভিটি পুরকপা, অমদি
- লৈবাক অসিগী মফম খুদিংমক চাওখংহন্দুনা জিওগ্রাফিকেল ইনক্লুসিভিটি পুরকপা

১৭. রাজ্য অসিদসু অদুকী মতিক কান্নবা ফংহনখ্ৰবা, ভারত সরকারগী খোঙথাংশিংগী শল্লম্বা ৰারোল ঐহাক্লা থমজগে। রাজ্য অসিগী মীয়ামদা কান্নবা ফংহনখ্ৰবা, ভারত সরকারগী মরু ওইবা স্কীমশিং খৰা মখাদা থমজরিঃ

- ষ্ট্ৰিট ভেন্দরশিংগী পিঃএমঃ-স্বানিধি স্কীমগী মখাদা, ষ্ট্ৰিট ভেন্দর ৯,৬০০ হেনবনা কান্নবা ফংখ্ৰে অমদি হৌজিক ফাওবদা চাওৰাক্লা লুপা কোটি ১৮গী লোন সেক্স তৌখ্ৰে।
- প্রধান মন্ত্ৰি উজ্জ্বালা যোজনাগী মখাদা, রাজ্য অসিগী নুপী লাখ ২গা লীশিং ২০ হেনবদা লেম্মা চাকথোং গ্যাস কন্নেক্সন পীখ্ৰে।
- স্কীল ইন্দিয়া মিসনগী মখাদা, ঐখোয়গী মীয়ামবু থবক পীবা হেনগংহল্লবগী পান্দমদা ভারত সরকারনা লুপা কোটি ৪০ কাইথোরকখ্ৰে।

- প্রধান মন্ত্রী অরাস যোজনা (অবরান) গী মখাদা, ইমুং লীশিং ৩৫ (৩৫,০০০) হেনবনা কান্নবা ফংশ্রে।
- প্রধান মন্ত্রী অরাস যোজনা (গ্রামিন) গী মখাদা ইমুং লীশিং ৪০ (৪০,০০০) হেনবনা কান্নবা ফংশ্রে।
- স্বচ্চ ভারত অভিযান (অবরান) গী মখাদা, ইন্দিভিজুএল হাউহোল্ড তোইলেট ৪৩,০০০ হেন্না শাশ্রে।
- স্বচ্চ ভারত অভিযান (গ্রামিন) গী মখাদা, ইন্দিভিজুএল হাউহোল্ড তোইলেট লাখ ২ গা লীশিং ৮০ হেনবা শাশ্রে।
- জল জিবন মিসনগী মখাদা, যুমথোঙ লাখ ৩ গা লীশিং ৫০ হেনবা হায়বদি, ইলিজিবল ওইবা ইমুংগী চাদা ৭৮ দা মথৌ তৌরবা তোতি কল্লেক্সন পীশ্রে অমদি মীওই লাখ ১৭ হেনবনা কান্নবা ফংশ্রে।
- আয়ুসমান ভারতকী মখাদা, বেনিফিসরি লাখ ৫ গা লীশিং ৬৫ অমদি ইমুং লাখ ১ গা লীশিং ৮৮ হেনবনা পিঃএমঃজেঃএঃরাই গী কার্দ ফংশ্রে। কার্দ হোল্ডরশিংগী লায়েশেন ওইনা হৌজিক ফাওবদা লুপা কোটি ১১৭ পীশ্রে।
- নেমেল রুৱেল লাইভলিহুদ মিসনগী মখাদা, সেল্ফ হেল্প গ্রুপ ৮,৯০০ হেন্না শেমশ্রে অমদি স্কীম অসিগী মখাদা বেনিফিসরি ৯০,০০০ হেনবনা কান্নবা ফংশ্রে।
- প্রধান মন্ত্রী জন বিকাশ যোজনা (পিঃএমঃজেঃভিঃকে) গী মখাদা, মোরে, মন্ত্রী পান্থা, নুংসাই চিৰু ভিলেজ অমসুং এলঃএম ব্লোকতা মোদেল রেসিডেন্সিএল স্কুল ৪ (মরি) শাশ্রে অমদি ইজুকেসন দিপার্টমেন্টতা শীলশ্রে।
- প্রধান মন্ত্রী জন বিকাশ যোজনা স্কীম গী মখাদা, শেনবা চহী অসিদা লুপা কোটি ৯৮ তাবা প্রোজেক্ট ৭২শু শঙ্গাশ্রে। মসিগী মনুংদা – মোদেল স্কুল, হোস্টেল, স্কুল বিল্ডিং, তোইলেট শাবা অমদি প্রাইমারি স্কুল অপগ্রেড তৌবা যাওরি।

- ব্ৰেদিম্বেল আৰ্টিসানশিংদা মখল-মখা কয়াগী কান্নবা পীনবগী পান্দম থল্লিবা পিঃএম বিশ্বকৰ্ম স্কীমগী মখাদা, লীশিং ৬০দগী হেনবা এপ্লিকেসন ফংলে। স্কীম অসিগী মখাদা মতিক চাবা ব্ৰেদিম্বেল আৰ্টিসানশিং কোনশিনগনি।

১৮. ৰাজ্য সরকার অসিনসু ৰাজ্য অসিগী মীয়ামদা কান্নবা পীনবা মৰুওইবা ষ্টেট ফণ্ডেদ স্কীমশিং পায়খংলি। চিফ মিনিষ্টৰগী হকশেলগী তেংবাং (সিঃএমঃএচঃটি), চিফ মিনিষ্টৰগী শোখৰবশিংগী তেংবাং, স্কুল ফগংহনসি মিসন, চিফ মিনিষ্টৰ আৰ্টিষ্টশিংগী তেংবাং, পেন্সন স্কীম ফোৱা মেৰিটোৱিয়স স্পোৰ্টসপাৰ্সন নচিংবা মৰুওইবা স্কীমশিং অসিনা ৰাজ্য অসিগী তোঙান তোঙানবা মীয়ামদা খুদোংচাবা ফংহল্লে। মতাং অসিদা ঐহাক্সা ষ্টেট ফণ্ডেদ স্কীমশিং অসিগী মতাং খৰদং শুগাইনা হয়জগে।

- স্কুল ফগংহনসি মিসনগী মখাদা, ফিজিকেল ইনফ্ৰাষ্ট্ৰাকচাৰ অমদি মেনপৰাৱা ফগংহনবগীদমক্তা সরকারগী স্কুল ১২০ কোনশিল্লে। ৰাজ্য সরকার অসিনা ইনফ্ৰাষ্ট্ৰাকচাৰগীদমক্তা লুপা কোটি ৯৪ হেনবগী শেনফম থাদশ্বে অমদি অতোপ্লা দৰকাৰ লৈবা আইটেমশিং লৈনবগীদমক্তা চাওৱাক্সা লুপা কোটি ১২ অমসু থাদশ্বে। মিসন অসিগী কান্নবা অসি সরকারগী স্কুলশিংদা ইং ২০১৯দগী ২০২৩ ফাওবদা মিং চনবগী চাং অসি চাদা ২৩দা হেনগংলকপা অমদি হাই স্কুল লিভিং সাৰ্টিফিকেট একজামদা ইং ২০১৯দগী চদা ৫২ ওইৱশ্বা অদুদগী ইং ২০২৩দা চাদা ৮৮ ওইৱকপা অসিদা উচ্চৰে। চহী খৰা অসিদা ষ্টেটকী বোৰ্দ একজামশিংদসু ঐখোয়গী সরকারগী স্কুলশিংদগী তোপ্পৰশিং পুথোকপা হৌৱে। মিনিষ্ট্ৰি ওফ দোনৰনা, এনঃইঃএসঃআইঃদিঃএস গী মখাদা ৰাজ্য অসিদা লৈৱিবা হাই অমদি হায়ৱ সেকেণ্ডৰি স্কুল ১২০ ফগংহনবা এপ্ৰভ তৌৱকশ্বে অমদি মসিনা ঐখোয়না হোংনৰিবা অসিদা মথৌ হাপ্পগনি।
- চিফ মিনিষ্টৰগী হকশেলগী তেংবাং (সিঃএমঃএচঃটি) গী মখাদা, বেনিফিসৰি লাখ ৩ হেনবা অমদি ইমুং লাখ ১ হেনবনা সিঃএমঃএচঃটি কাৰ্দ ফংশ্বে। হৌজিক ফাওবদা স্কীম অসিগীদমক্তা লুপা কোটি ১৩৮ কাইথোকশ্বে।

- চিফ মিনিষ্টরগী আর্টিষ্টশিংগী তেংবাং (সিঃএমঃএঃটি) গী মখাদা, বেনিফিসরি ২৮৫২না স্কীম অসিগী মখাদা কান্নবা ফংথ্রে অমদি হৌজিক ফাওবদা অপুনবা লুপা কোটি ১০গী শেনফম য়েহ্লোকথ্রে।
- চিফ মিনিষ্টর শোথরবশিংগী তেংবাং (সিঃএমঃএসঃটি) গী মখাদা, স্কীম অসিদগী বেনিফিসরি ৮,০২০ না কান্নবা ফংথ্রে অমদি অপুনবা স্কীম অসি হৌদোকখিবদগী হৌজিক ফাওবদা লুপা কোটি ৫৪গী শেনফম বেনিফিসরিশিংদা য়েহ্লোকথ্রে।
- চিফ মিনিষ্টরস রিদো পেন্সন স্কীমগী মখাদা, স্কীম অসিদগী বেনিফিসরি ১০,০০০ কান্নবা ফংথ্রে অমদি অপুনবা লুপা কোটি ১৪ কাইথথ্রে।

১৯. লৈঙাক অসিনা পোলিসিগী বারপেপ কয়া লৌদুনা চিংগী দিষ্ট্রিক্টশিংগী মীয়ামগী পুন্দিদা কান্নবা ফংহনথ্রে। কনাগুন্স্বা খরগী মশাগী কান্নবা মওংদা, দিভেলপমেন্টকী ফগুশিং অসি তম্পাকী মফমশিংদতা থাদদুনা থন্মি হায়বসি লাল্লে তারুবা হুইট পেপার অমসু ঐখোয়না ফোঙথ্রে। হুইট পেপার অদুদা করিক চুন্না ইরি মদুদি ঐখোয়গী টার্মদা, ষ্টেটকী বজেটকী দিভেলপমেন্ট ফগুদগী চাদা ৪৬তি চিংগী দিষ্ট্রিক্টশিংদা ইনভেস্ট তৌখি অমদি শেনফমশিং অসিগী মনুংদা নেম্মেল হাইরেশিং অমদি রেলরেগী ইভেস্টমেন্টশিং যাওদ্রিবনি।

২০. হৌখিবা চহী ৬ অসিদা চিংগী দিষ্ট্রিক্টশিংগী ওইনা মরু ওইবা বারপেপ অমদি প্রোজেক্টশিংগী মনুংদা মখাগীশিং অসি যাওরিঃ

- চিংদা চংসি মিসন
- ওটোনোমস দিষ্ট্রিক্ট কাউন্সিলগী এমপ্লোয়িশিংগী পেন্সন
- ভিলেজ চিফশিংগী গেণ্ট হাউস
- ট্রাইবেল মিউজিয়ম শেমগৎপা
- সঙাই ইঠনিক পার্কতা তোঙান তোঙানবা কম্মুনিটিশিংগী তোপ-তোপ্পা নাং-চংনবী উৎপা
- চুরাচান্দপুর মেদিকেল কলেজ লিংখৎপা
- চিংগী দিষ্ট্রিক্ট হেদক্বার্টারশিংদা এম্যুজমেন্ট-কম-চিলড্রেন পার্ক শাবা

- কামজোং, নোনে, উখুল, চান্দেল, তমেংলোং, চুরাচান্দপুর, সেনাপতি, কাংপোকপি অমদি ফেরজোলদা নুপীশিংগী মার্কেটশিং শাবা
- তোঙান তোঙানবা মফমশিংদা দোক্তর অমদি ওব্বাশিংগী ট্রাঞ্জিট একোমোদেসন শাবা
- ‘ব্লেফিয়ার ফোর স্মোল্লর ট্রাইবস’ কী অকরুবা ফণ্ড পীবা
- বোর্ডর অমদি চাওখৎপা হনুবা দিষ্ট্রিক্টশিংগী অখলবা দিভেলপমেন্ট ফণ্ড শেন্না
- চাওরাক্সা লুপা কোটি ৩৯ চঙনা উখুল দিষ্ট্রিক্টতা লৈবা পেত্তিগ্র কলেজ শেমগৎনবগী ফণ্ডগী সোর্স লৈরে

২১. রাজ্য অসিদা তোঙান তোঙানবা এক্সটরনেল্লি এদেদ প্রোজেক্ট (ইঃএঃপি) শিং পায়খৎপগী মতাংদা ঐহাক্সা চিং লেন্সবা হাউস অসিদা থমজখিবা অদু মেন্সরশিংনা খঙবিরল্লগনি হায়না খঁঙে। অখলবা অরাংপা অমা য়াম্মা তেনবা মতমদা মেগৎনবগীদমজ্ঞা য়াম্মা মরুওইবা ইনফ্রাষ্ট্রাকচর প্রোজেক্টশিংদা অচৌবা ফণ্ডিং দরকার ওইরপা অসিগী য়াম্মা মরুওইবা সোর্স অমা অসি এক্সটরনেল্লি এদেদ প্রোজেক্টশিং (ইঃএঃপি) না ওইরি। মখা তানা, চাদা ৯০গী লোন শিংবগী ভার অসিদি অরাং নোংপোক রাজ্যশিংগী ওইনদি ভারত সরকারনা পুবিরি। মমাঙদা ঐখোয়না প্রোজেক্ট মরী পায়খৎতুনা লাক্কি। শেনবা চহী ২০২৩-২৪দা, ঐহাক্সা চাওথোকচবগা লোয়ননা থমজনিংই মদুদি, অনৌবা প্রোজেক্ট ২ (অনি)গী লোন এগ্রিমেন্ট সাইন তৌনবা লোইরে, অমনা সাইন তৌনবা শেম-শারে, অতোপ্লা প্রোজেক্ট অমগীনা মাঙজৌননা প্রোক্যোরমেন্ট তৌরে অমদি অতোপ্লা প্রোজেক্ট ২ (অনি) না এপ্রভেলগী এদভান্স ষ্টেজদা লৈরে। ঐহাক্সা মসিগী প্রোজেক্টশিং অসিগী মতাংদা তেস্তক্সা থমজরমগে।

২২. লক্ষ্যেলপাং রাটর রিজুভিনেসন প্রোজেক্ট অসি লুপা কোটি ৬৫০ চঙনা নিউ দিভেলপমেন্ট বেক্কী শেস্থং মখাদা পায়খৎপনি। লোন এগ্রিমেন্ট অসি শেনবা চহী অসিদা সাইন তৌনবনি অমদি দ্রেদজিংগী থবক পায়খৎপা হৌরে। প্রোজেক্ট অসি লোইশিল্লবদি, অহেনবা নোংগী ঈশিংগী রিজরভর ওইনা মখৌ তৌরগনি অমদি ইম্ফাল সহরদা ঈশিং ঈচাও থোকপা অসি অয়াস্বা কোহনবা গুমহল্লগনি। মসিনা ইমরজেসিদা শীজিল্লনবা ঈশিংগী রিজরভর

ওইনসু মতেং পাংলগনি লোয়ননা অশং অমান্না পীক থনবা, অৱাবা পোথাফম অমা ওইবদসু মতেং পাংলগনি।

২৩. মসিগী মথজ্ঞা, ইন্ফাল সিররেজ প্রোজেক্ট ফেজ-টুগী লোন এগ্রিমেন্ট অসি শেনবা চহী অসিদা সহি তৌনবনি। প্রোজেক্ট অসি চঙগদবা শেনফম অসি চাওৱাক্লা লুপা কোটি ১২০০ অমদি মসিনা লেপ্পা লৈতনা পাকথোক-চাওথোরক্লিবা কোপিটেল সিটি অসিদা লৈরিবা মীয়ামগী দরকার ওইবা সিররেজগী সার্ভিস অদু পীৱগনি।

২৪. দরকার লৈবা এপ্রভেলশিং ফংলবা অমদি তোঙান তোঙানবা ষ্টেজদা লৈরিবা, তুংদা পায়খংলক্কদৌরিবা প্রোজেক্টশিংগী মনুংদা (ক) মণিপুর ইনফোটেক্ট দিভেলপমেন্ট প্রোজেক্ট (খ) সষ্টেনেবল লোক্তাক লেক ৱিষ্টোৱেসন, ইকো-টুরিজম এণ্ড লাইভলিহুদ ইমপ্রভমেন্ট প্রোজেক্ট (গ) ইন্ফাল ৱিং ৱোদ প্রোজেক্ট অমদি (ঘ) মণিপুর অবৰ্ভান ৱোদ, ড্রেনেজ এণ্ড এসেট মেনেজমেন্ট (কোংক্ৰিট ৱোদ) প্রোজেক্ট যাওৱি। অপুনবা ওইনা, হৌজিক চথরিবা অমদি পায়খংনবা শেম শাৱবা এক্সটৰনেল্লি এদেদ প্রোজেক্টশিং অসিগী চঙগদবা শেনফম অসি পূন্না লুপা কোটি ৯,০০০নি।

২৫. ঐখোয়গী লৈঙাক অসিনা হন্দজ্ঞা লাওথোকখিবশিংগী মনুংদাঃ

- সিঃএম ফাৰ্মৰ লাইভলিহুদ স্কীম টু সপ্লোট এগ্রিকলচৰ-বেজ লাইভলিহুদ এন্ট্রিভিটিজ
- চিফ মিনিষ্টৰ্চ স্পোর্টসপাৰ্সন্স লাইভলিহুদ গেৱেণ্টি স্কীম
- চিফ মিনিষ্টৰ্চ খুঙ্গং অমা শানবুং অমা স্কীম
- ইমা নোংথাং লৈমা য়াইফা তেংবাং স্কীম
- লাইব্ৰেৰিজ ৱিঠ দিজিটেল ইনফ্ৰাষ্ট্ৰাকচৰ ফোৱ ওল ৱেকগনাইজদ ট্ৰাইবস ইন মণিপুর, যাওৱি।

২৬. স্পীকৰ সাৱ, মসি ভোট-ওন-একাউন্ট বজেট ওইবনা, ঐহাক্লা মৰুওইবা পোইট খৱদা তেন্তুৱা থমজগে। ঐহাক্লা অমুক্কা হন্না ঐহাক্লী লৈঙাক অসিনা সমাজগী সেক্সন খুদিংমক অমদি ষ্টেট অসিগী সেক্টৰ খুদিংমজ্ঞা মপুং ফানা চাওখংপা পুৱক্কনি হায়না হায়জখিবা অদু অমুক্কা হন্না থমজগে।

রিভাই এষ্টিমেটস ২০২৩-২৪ অমদি বজেট এষ্টিমেটস ২০২৪-২৫

রিভাই এষ্টিমেটস ২০২৩-২৪

২৭. ২০২৩-২৪গী বজেট এষ্টিমেটতা, অপূনবা এক্সপেন্দিচর অসি লুপা কোটি ৩৫,০২২ ওইগনি হায়না পানখি। আরঃই ২০২৩-২৪দা টোটেল এক্সপেন্দিচর অসি লুপা কোটি ৩২,৫৯১দা রিভাইস তৌরে।

২৮. রেভিন্যু রিসিট অমদি কেপিটেল রিসিটশিং অসি ২০২৩-২৪গী বজেট এষ্টিমেটতা মথংশিৎনা, লুপা কোটি ২৭,৫৪৭ অমদি লুপা কোটি ৬,৫৮৩ ওইগনি হায়না পানখি। মসি আরঃই ২০২৩-২৪দা মথংশিৎনবা লুপা কোটি ২৩,৬২৭ অমদি লুপা কোটি ৮,০০০ দা রিভাইস তৌরে। অপূনবা রিসিটশিং অমদি এক্সপেন্দিচরগী ফিগরশিং অসি রেজ এণ্ড মিল এদভান্স অমদি রিপেমেণ্টশিং যাওরগনি।

২৯. অপূনবা রিলিসট অমদি এক্সপেন্দিচরশিং অদু য়েংলগা, চৎলিবা চহী অসিদা বজেটরি দিফিজিট অসি বিঃই ২০২৩-২৪দা লৈরিখবা লুপা কোটি (-) ৮৯০ ওইরন্বা অদুদগী আরঃই ২০২৩-২৪গী ওইনা লুপা কোটি (-) ৯৬২ ওইগনি পারি। ২০২৩-২৪ (আরঃই) গী ফিস্কেল দিফিজিট অসি লুপা কোটি (-) ২২৩৫ ওইগনি হায়না পারি, মসি জিঃএসঃদিঃপি গী চাদা (-) ৪.৯১নি।

বজেট এষ্টিমেট ২০২৪-২৫

৩০. সার, ঐহাক্কা চহী ২০২৪-২৫গী বজেট এষ্টিমেটসতা অমুক মায় ওনশিনজগে।

৩১. টোটেল রিসিট অসি লুপা কোটি ৩৩,০৫৭ হায়না পারি। রেভিন্যু রিসিট অসিনা লুপা কোটি ২৬,০৫৮দা পারি অমদি কেপিটেল রিসিটনা লুপা কোটি ৬,৯৯৮ পারি। ষ্টেটকী ওন টেক্স অমদি নোন-টেক্স রিসিটশিংগী অপূনবা শেনফম অসি মথংশিৎনা লুপা কোটি ২,৪৭০ অমদি লুপা কোটি ১৬৬ ওইগনি পারি।

৩২. চহী ২০২৪-২৫গী ওইনা, ষ্টেটকী কোম্বোলিডেটেদ ফণ্ডদগী লুপা কোটি ৩৪,০৪০গী টোটেল এক্সপেন্দিচর শেনফম অসি প্রপোজ তৌজরি। টোটেল রেভিন্যু এক্সপেন্দিচর অসিনা লুপা কোটি ২০,২৪৬ পারি। কেপিটেল আউটলে অসি লুপা কোটি ৮,১৫৫ ওইগনি পারি।

৩৩. সার অরোইবদা, ঐহাক্লা চহী অসিদা ওইরকপা যাবা ফিস্কেল পোজিসন অদু শল্লপা থমজগে। ফিস্কেল দিফিজিট অসি লুপা কোটি (-) ২৩৪৪ ওইগনি পারি। মসি জিঃএসঃদিঃ পি গী চাদা (-) ৪.৪৫ নি। ২০২৪-২৫গী মনুংদা, জিঃএসঃদিঃপি গী পার্সেন্টেজ ওইনা টোটেল আউটষ্টেন্দিং দেট অসি চাদা ৩২ ওইগনি পারি।

৩৪. ২০২৪-২৫গী গ্রোস ষ্টেট দোমেষ্টিক প্রদক্ট অসি লুপা কোটি ৫২,৭১১দা পারি।

৩৫. মসিগা লোয়ননা, মিষ্টর স্পীকর সার, চীং লেন্সবা হাউস অসিনা অয়াবা পীবিরক্কনি হায়বগী থাজবা অমগা লোয়ননা, ঐহাক্লা ২০২৪-২৫গী বজেট এষ্টিমেট অসি লানখৎচরি।